

Sri Harihara Ashtottara

Shatanama Stotram

శ్రీ హరిహర అష్టోత్తరశతనామ

స్తోత్రం

గోవింద మాధవ ముకుంద హరే మురారే

శంభో శివేశ శశిశేఖర శూలపాణే |

దామోదరాఽచ్యుత జనార్దన వాసుదేవ

త్యాజ్యా భటా య ఇతి సంతతమామనన్తి || 1 ||

గంగాధరాఽన్ధకరిపో హర నీలకణ్ఠ

వైకుణ్ఠ కైటభరిపో కమరాఽబ్జపాణే |

భూతేశ ఖణ్డపరశో మృడ చణ్డికేశ

త్యాజ్యా భటా య ఇతి సంతతమామనన్తి || 2 ||

విష్ణో నృసింహ మధుసూదన చక్రపాణే

గౌరీపతే గిరిశ శక్ర చన్ద్రచూడ |

నారాయణాఽసురనిబర్హణ శార్ఙ్గపాణే

త్యాజ్యా భటా య ఇతి సన్తతమామనన్తి || 3 ||

మృత్యుజ్ఞయోగ్ర విషమేక్షణ కామశత్రో

శ్రీకాన్త పీతవసనాఽంబుదనీల శౌరే |

ఈశాన కృత్తివసన త్రిదశైకనాథ

త్యాజ్యా భటా య ఇతి సన్తతమామనన్తి || 4 ||

లక్ష్మీపతే మధురిపో పురుషోత్తమాద్య

శ్రీకణ్ఠ దిగ్వసన శాన్త పినాకపాణే |

ఆనన్దకన్ద ధరణీధర పద్మనాభ

త్యాజ్యా భటా య ఇతి సన్తతమామనన్తి || 5 ||

సర్వేశ్వర త్రిపురసూదన దేవదేవ

బ్రహ్మణ్యదేవ గరుడధ్వజ శఙ్ఖపాణే |

త్యక్తోరగాభరణ బాలమృగాఙ్కమౌలే

త్యాజ్యా భటా య ఇతి సన్తతమామనన్తి || 6 ||

శ్రీరామ రాఘవ రమేశ్వర రావణారే

భూతేశ మన్మథరిపో ప్రమథాధినాథ |

చాణూరమర్దన హృషీకపతే మురారే

త్యాజ్యా భటా య ఇతి సంతతమామనన్తి || 7 ||

శూలిన్ గిరీశ రజనీశకలావతంస

కంసప్రణాశన సనాతన కేశినాశ |

భర్గ త్రినేత్ర భవ భూతపతే పురారే

త్యాజ్యా భటా య ఇతి సంతతమామనన్తి || 8 ||

గోపీపతే యదుపతే వసుదేవసూనో

కర్పూరగౌర వృషభధ్వజ ఫాలనేత్ర |

గోవర్ధనోద్ధరణ ధర్మధురీణ గోప

త్యాజ్యా భటా య ఇతి సంతతమామనన్తి || 9 ||

స్థాణో త్రిలోచన పినాకధర స్మరారే

కృష్ణాఽనిరుద్ధ కమలాకర కల్మషారే |

విశ్వేశ్వర త్రిపథగార్ధజటాకలాప

త్యాజ్యా భటా య ఇతి సంతతమామనన్తి || 10 ||

అష్టోత్తరాధికశతేన సుచారునాంనాం

సన్ధర్భితాం లలితరత్న కదంబకేన |

సన్నాయకాం దృఢగుణాం నిజకణ్ఠగతాం యో

కుర్యాదిమాం స్రజమహో స యమం న పశ్యేత్ ||

11 ||

గణావూచుః -

ఇత్థం ద్విజేన్ద్ర నిజభృత్యగణాన్సదైవ

సంశిక్షయేదవనిగాన్స హి ధర్మరాజః |

అన్యేఽపి యే హరిహరాఙ్కధరా ధరాయాం

తే దూరతః పునరహో పరివర్జనీయాః || 12 ||

అగస్త్య ఉవాచ -

యో ధర్మరాజ రచితాం లలితప్రబన్ధాం

నామావళిం సకలకల్మషబీజహస్త్రీం |

ధీరోఽత్ర కౌస్తుభభృతః శశిభూషణస్య

నిత్యం జపేత్ స్తనరసం న పిబేత్స మాతుః || 13

||

ఇతి శృణ్వన్కథాం రంయాం శివ శర్మా

ప్రియేఽనఘాం |

ప్రహర్షవక్తః పురతో దదర్శ సరసీం పురీం || 14 ||

ఇతి శ్రీస్కన్ధమహాపురాణే కాశీఖణ్డపూర్వార్ధే

యమప్రోక్షం శ్రీహరిహరాష్టోత్తర శతనామస్తోత్రం

సంపూర్ణం ||